

రేవంత్ మాట్లాడితే దయ్యాల వేదాలు వల్లించినట్టే కొడంగల్ కు 4369 కోట్లా?

వివక్ష అంటే ఇదే:ఎంపీ రఘునందన్ రావు



హైదరాబాద్ పెన్ పవర్: కేంద్ర బడ్జెట్లో తెలంగాణపై బీజేపీ వివక్ష చూపిందన్న సీఎం రేవంత్?రెడ్డి వ్యాఖ్యలపై బీజేపీ ఎంపీ రఘునందన్ రావు మండిపడ్డారు. ఈ మేరకు ట్వీట్లో వేదికగా ఆయన కొడంగల్ నియోజకవర్గంలో రూ.4369.143 కోట్లతో అభివృద్ధి పనులకు శ్రీకారం అని గతంలో ఓ దిన పత్రిక ప్రచురించిన కథనాన్ని పోస్ట్ చేశారు.

-3 లో

పెన్ పవర్



తెలంగాణ రెండో



శుక్రవారం

26 జూలై 2024

పేజీలు 8


శిలాపలకాలకే పరిమితమైన అభివృద్ధి పనులు..



- గత పాలకులకు శంకుస్థాపనలో ఉన్న శ్రద్ధ..! పనులు పూర్తి చేయడంలో లేకపోవడం బాధాకరం..
- 6 ఎస్టీపి పనులక గాను రూ.348 కోట్ల వ్యయంతో పనులు ప్రారంభించినప్పటికీ..!
- రెండు మాత్రమే పూర్తి..! మూడు ప్రారంభించనే లేదు..! మరొకటి ప్రాథమిక దశలోనే ఉంది..!

ఎస్టీపి - ఎస్ఎన్డిపి... పనులు అసంపూర్ణ..!

నిజాంపేట్ కార్పొరేషన్ బీజేపీ మాజీ అధ్యక్షుడు ఆకుల సతీష్..



కుత్బుల్లాపూర్, పెన్ పవర్, జూలై 25:

కుత్బుల్లాపూర్ నియోజకవర్గం పరిధిలో ఎన్టీపీలు, ఎన్ఎన్డిపి పనుల్లో మీ చిత్తశుద్ధి ఎక్కడ..? అంటూ స్థానిక ఎమ్మెల్యేను, బీజేపీ నేత ఆకుల సతీష్ ప్రశ్నించారు.. 6 ఎన్టీపి పనులకి గాను, రూ.348 కోట్ల వ్యయంతో పనులు ప్రారంభించినప్పటికీ..! అందులో రెండు మాత్రమే పూర్తి చేశారని, మూడు ప్రారంభించనే లేదని, మరొకటి ప్రాథమిక దశలోనే ఉందని బీజేపీ నేత ఆకుల సతీష్ ఆరోపించారు.. ఎన్టీపి, ఎన్ఎన్డిపి పనులపై ఆరాతీసిన బీజేపీ నేతలు..! ఇప్పటికీ మరొకాన్ని పనులు పూర్తి చేయక..!

-2 లో

మేడ్చల్ జిల్లాలో.. జేఈ టీకా ప్రచారం..

జపనీస్ ఎన్సెఫాలిటిస్(జేఈ) వ్యాక్సిన్ ప్రారంభించిన డిఎంహెచ్ఓ టి.రఘునాథ్ స్వామి..



- జిల్లా ఇమ్మునైజేషన్ అధికారి డా.సరస్వతి, ప్రాంగ్రాం ఆఫీసర్లు డా.శ్రీదేవి, డా.మల్లీశ్వరి పాల్గొన్నారు..
- జూలై 25, 2024 నుండి ఆగస్టు 15, 2024 వరకు అందుబాటులో ఉంటుందన్న అధికారులు..
- వ్యాక్సిన్ 1 నుండి 15 సంవత్సరాల వయస్సు గల పాఠశాల, అంగన్వాడీ పిల్లలకు..
- 1 నుండి 4 సం. 1-15 ఏళ్లలోపు బడి బయట ఉన్న పిల్లలను గుర్తించి అంగన్వాడీలో వ్యాక్సిన్..

-3 లో

విత్రాంతి తీసుకోమని కేసీఆర్ కే ప్రజలు సమయమిచ్చారు

- కేసీఆర్ నిన్న సభకు ఎందుకు రాలేదో చెప్పాలన్న భట్టివిక్రమార్క
- రాష్ట్ర బడ్జెట్పై స్పందించిన కేసీఆర్ కేంద్ర బడ్జెట్ మీద ఎందుకు మాట్లాడలేదని ప్రశ్న
- పక్క రాష్ట్రానికి కేంద్రం నిధులు ఇచ్చిందని, కానీ మన రాష్ట్రం మాటేమిటని నిలదీత



-3 లో

ఎస్టీపి-ఎస్ఎన్డిపి.. పనులు అసంపూర్తి..!



STP PROJECTS - QUTHBULLAPUR CONSTITUENCY

S.NO	AREA	LAKE	MLD	BUDGET IN CRORES
1	PRAGATHI NAGAR	AMBIK LAKE	37	100.87
2	VENNELAGADDA	VENNELAGADDA	5	20.46
3	FOX SAGAR	FOX SAGAR	14	45.37
4	GAYATHRI NAGAR		5	20.52
5	SHIVALAYA NAGAR		14	44.17
6		PARIKI	28	83.05
TOTAL			103	314.44

- మొదటి పేజీ తరువాయి

శంకుస్థాపనలకే పరిమితమయ్యాయి అంటూ గురువారం ఓ ప్రకటనలో సతీష్ తెలిపారు.. ఫాక్స్ సాగర్ నాలలపై రూ.95 కోట్లతో ఎస్ఎన్డిపి పనులు 70 శాతం మాత్రమే పూర్తయ్యాయి అంటూ ఆరోపించారు.. కుత్బుల్లాపూర్ పరిధిలోని ఫాక్స్ సాగర్, వెన్నెలగడ్డ, గాయత్రి నగర్, పరికిచెరువు, శివాలయనగర్, అంబెర్ చెరువులో..! ఎస్టీపిల నిర్మాణాలకు శంకుస్థాపన చేసేందుకు, ఉన్న సోయి పూర్తి చేయడంలో కుత్బుల్లాపూర్ ఎమ్మెల్యేకు ఎందుకు లేదని..? విమర్శించారు..

నాలుగు ఎస్టీపీలు మరియు మిగిలిన ఎస్ఎన్డిపి పనులు తక్షణమే పూర్తి చేయాలని డిమాండ్ చేశారు.. పనులు ప్రారంభించకపోవడంపై క్షేత్ర స్థాయిలో విచారణ జరిపించాలని, బాధ్యులపై చర్యలు తీసుకోవాలని ఆకుల సతీష్ డిమాండ్ చేశారు.. కుత్బుల్లాపూర్ పరిధిలో మిగిలిన నాలుగు ఎస్టీపీలు, లింగం చెరువు (కట్టమైనమ్మ) నుంచి పరికి చెరువు వరకు, నూతన ఎస్ఎన్డిపి పనుల, నిధులు కేటాయింపుపై ప్రస్తుత ముఖ్యమంత్రి రేవంత్ రెడ్డి దృష్టి సారించాలని విజ్ఞప్తి చేశారు..

నత్తనడకన “ఎస్టీపి-ఎస్ఎన్డిపి” పనులు..

ఆరు ఎస్టీపీల పనులకు శంకుస్థాపన, నిధుల కేటాయింపు జరిగినప్పటికీ..! స్థానిక ప్రజాప్రతినిధి వివేకనంద, కాంట్రాక్టర్ల నిర్లక్ష్యంతో వెన్నెలగడ్డ మరియు శివాలయం నగర్లోని ఎస్టీపీలు మాత్రమే పనులు పూర్తయ్యాయని..! ప్రగతి నగర్ అంబిర్ చెరువులో ప్రారంభ దశలోనే ఉన్నాయని..! మిగిలిన మూడు ప్రారంభించనే లేదని అన్నారు.. ఈ నెలలోనే వెన్నెలగడ్డ చెరువు వద్ద ప్రస్తుత ముఖ్యమంత్రి రేవంత్ రెడ్డి ఎస్టీపీని ప్రారంభించబోయే తరుణంలో.. మిగిలిన నాలుగు ఎస్టీపీ పనులు ఎందుకు ప్రారంభించడం లేదు..? పనులు ప్రారంభమైన ఎందుకు పూర్తి చేయడం లేదు..? నిధుల కేటాయింపులు అయినప్పటికీ..? పనులు ఎప్పుడు ప్రారంభించి పూర్తి చేస్తారనే విషయాలపై సమీక్ష నిర్వహించాలని డిమాండ్ చేశారు. పనుల జాబ్బంలో నిర్లక్ష్యానికి కారకులైన అధికారులు, ప్రజాప్రతినిధులు, సంబంధిత కాంట్రాక్టర్లపై తగిన చర్య తీసుకుని..! మిగిలిన ఎస్టీపీల పనులు తక్షణమే పూర్తి చేయాలని కోరారు..

మిగిలిన పనులు కూడా తక్షణమే పూర్తయ్యే విధంగా చర్యలు తీసుకోవాలని, సూరారం లింగం చెరువు

నుంచి పరికి చెరువు వరకు దాదాపు మూడు కిలోమీటర్ల మేర ఎస్ఎన్డిపి పనులకు ప్రతిపాదనలు తయారుచేసి, తక్షణమే నిధులు కేటాయించి పనులు ప్రారంభించి..! వర్షాకాలంలో ప్రజలు ఎదుర్కొనే వరదల సమస్యను పరిష్కరించాలని కోరారు. ముఖ్యంగా కుత్బుల్లాపూర్ ఎమ్మెల్యే వివేకానంద మాటలు కోటలు దాటుతాయి కానీ..! పనులు మాత్రం గడప దాటవు అన్నట్లుగానే ఎస్ఎన్డిపి పనులు చేయకుండానే శిలాఫలకాలతో..! ప్రజలను మోసం చేసి మూడుసార్లు గెలిచిన కుత్బుల్లాపూర్ ఎమ్మెల్యే ఎస్టీపి పనుల, ఎస్ఎన్డిపి పనుల ఆలస్యంపై ప్రజలకి సమాధానం చెప్పాలని డిమాండ్ చేశారు.. ప్రజలను మభ్యపెట్టడానికి ప్రారంభోత్సవాలు, ప్రగతి యాత్రలంటూ తిరిగే కుత్బుల్లాపూర్ ఎమ్మెల్యే వివేకానంద గౌడ్, మాజీ మంత్రి కేటీఆర్ తక్షణమే ప్రజలకు క్షమాపణలు చెప్పాలని డిమాండ్ చేశారు.. ఇప్పటికైనా తాను ఇచ్చిన హామీలను పూర్తి చేయాలని బిజెపి నాయకుడు ఆకుల సతీష్ డిమాండ్ చేశారు. ఈ కార్యక్రమంలో అరుణ్ రావు, శ్రీనివాస్ గౌడ్, స్వామి తదితరులు పాల్గొన్నారు

శంకుస్థాపనల ఆర్జాటం అరవై పాళ్ళు..! పనులు మాత్రం ముప్పై పాళ్ళు..!


కుత్బుల్లాపూర్ జిహెచ్ఎంసి పరిధిలో ఆరు ఎస్టీపీ పనులకు గాను రూ.348 కోట్ల వ్యయం అంచనా వేశారు..! ఫాక్స్ సాగర్ నాలుగు నాళాలపై ఎస్ఎన్డిపి పనులకు రూ.95 కోట్లతో గత బీఆర్ఎస్ ప్రభుత్వంలో పురపాలకశాఖ మంత్రి కేటీఆర్, స్థానిక ఎమ్మెల్యే వివేకనంద 2022 జనవరి 25న గొప్పలు చెప్పుకుంటూ కోల్ కాల్వ వద్ద కుత్బుల్లాపూర్ అభివృద్ధి పనులకు శంకుస్థాపనలతో ఆర్జాటం చేసిన ఈ ప్రజా ప్రతినిధులు చేతల్లో మాత్రం 25 శాతం పనులు కూడా పూర్తి చేయలేదని నిజాంపేట్ కార్పొరేషన్ బీజేపీ మాజీ అధ్యక్షుడు ఆకుల సతీష్ ఆరోపించారు.. కుత్బుల్లాపూర్ జిహెచ్ఎంసి పరిధిలోని 6 ఎస్టీపీలు 93 ఎంఎల్డి సామర్థ్యంతో రూ.348 కోట్ల వ్యయంతో నిర్మాణానికి..! ఫాక్స్ సాగర్ వద్ద ఎస్టీపీ 14 ఎంఎల్డి రూ.55 కోట్లు ఖర్చు..! వెన్నెలగడ్డ చెరువు 5 ఎంఎల్డి రూ.23 కోట్లు ఖర్చు..! గాయత్రి నగర్ 5 ఎంఎల్డి రూ.23 కోట్లు.. పరికి చెరువు 28 ఎంఎల్డికి రూ.96 కోట్లు..! శివాలయ 14 ఎంఎల్డికి రూ.52 కోట్లు ఖర్చుతో..! పనులకు శంకుస్థాపన చేసి రెండు సంవత్సరాలు గడిచినా..! గత బీఆర్ఎస్ ప్రభుత్వం పనులు పూర్తి చేయడంలో నిర్లక్ష్యం వహించిందని ఆరోపించారు..



మేడ్చల్ జిల్లాలో.. జేఈ టీకా ప్రచారం..

జపనీస్ ఎన్సెఫాలిటిస్(జేఈ) వ్యాక్సిన్ ప్రారంభించిన డిఎంహెచ్ఓ టి.రఘునాథ్ స్వామి..

- జిల్లా ఇమ్మునైజేషన్ అధికారి డా.సరస్వతి, ప్రాంతం ఆఫీసర్లు డా.శ్రీదేవి, డా.మల్లీశ్వరి పాల్గొన్నారు..
- జూలై 25, 2024 నుండి ఆగస్టు 15, 2024 వరకు అందుబాటులో ఉంటుందన్న అధికారులు..
- వ్యాక్సిన్ 1 నుండి 15 సంవత్సరాల వయస్సు గల పాఠశాల, అంగన్ వాడీ పిల్లలకు..
- 1 నుండి 4 సం. 1-15 ఏళ్లలోపు బడి బయట ఉన్న పిల్లలను గుర్తించి అంగన్ వాడీలో వ్యాక్సిన్..



మేడ్చల్ జిల్లా బ్యూరో, పెన్ పవర్, జూలై 25: సాధారణ ట్రయిన్ ఫీవర్ అనేది..! జపనీస్ ఎన్సెఫాలిటిస్ (జేఈ) సోకిన దోమ కుట్టడం ద్వారా వ్యాపిస్తుందని మేడ్చల్ జిల్లా డిఎంహెచ్ఓ డాక్టర్ టి.రఘునాథ్ స్వామి తెలిపారు..

గురువారం కుషాయిగూడా జెడ్పిహెచ్ఎస్ పాఠశాలలో..! “జపనీస్ ఎన్సెఫాలిటిస్(జేఈ) వ్యాక్సిన్..! జిల్లా ఇమ్మునైజేషన్ అధికారి డాక్టర్ సరస్వతి, జిల్లా ప్రోగ్రామ్ అధికారులు డాక్టర్ శ్రీదేవి, డాక్టర్ మల్లీశ్వరితో కలిసి డిఎంహెచ్ఓ టి.రఘునాథ్ స్వామి వ్యాక్సిన్ ప్రారంభించారు.. మేడ్చల్ మల్కాజిగిరి

జిల్లాలో ఈ జేఈ టీకా ప్రచారం విజయవంతంగా ప్రారంభించబడింది..! జూలై 25, నుండి ఆగస్టు 15, వరకు అందుబాటులో ఉంటుంది..! ఇది 1 నుండి 15 సంవత్సరాల వయస్సు గల వారికి ఇస్తారని డాక్టర్ రఘునాథ్ స్వామి పేర్కొన్నారు.. పాఠశాల మరియు అంగన్ వాడీ ఆధారిత ప్రచారంలో భాగంగా..! 5 -15 సంవత్సరాల వరకు, పాఠశాలల్లో మరియు అంగన్ వాడీలో 1 నుండి 4 సంవత్సరాల వరకు..! 1-15 ఏళ్లలోపు బడి బయట ఉన్న పిల్లలు ఎవరైనా గుర్తించినట్లయితే, వారికి అంగన్ వాడీ కేంద్రాల్లో టీకాలు వేయాలని డాక్టర్లకు

సూచించారు.. మేడ్చల్ మల్కాజిగిరి జిల్లాలో మొత్తం లక్షిత లబ్ధిదారులు 9 నెలల నుండి 15 సంవత్సరాల వరకు అన్ని వయసుల వారిగా 4,86,037 మంది పిల్లలు ఉన్నారని డాక్టర్ టి. రఘునాథ్ స్వామి పేర్కొన్నారు. తల్లిదండ్రులు తమ పిల్లల ఆరోగ్యాన్ని కాపాడుకునేందుకు ఈ అవకాశాన్ని వదులుకోవద్దని, తమ బిడ్డకు సమీపంలోని టీకాలు, అంగన్ వాడీ కేంద్రాల్లో టీకాలు వేయించి వారి ఆరోగ్యాన్ని కాపాడుకోవాలని ఆయన కోరారు. పిహెచ్సి కుషాయిగూడ మెడికల్ ఆఫీసర్ డాక్టర్ రమాదేవి కూడా కార్యక్రమంలో పాల్గొన్నారు.



విశ్రాంతి తీసుకోమని కేసీఆర్ కే ప్రజలు సమయమిచ్చారు

హైదరాబాద్ పెన్ పవర్: తమకు సమయం ఇచ్చానని కేసీఆర్ అంటున్నారని... కానీ వారు మాకు సమయం ఇచ్చేదేమిటి? విశ్రాంతి తీసుకోమని ప్రజలే వారికి సమయం ఇచ్చారని ఉపముఖ్యమంత్రి మల్లు భట్టివిక్రమార్క అన్నారు. బడ్జెట్ ప్రసంగంపై కేసీఆర్ విమర్శలు చేసిన విషయం తెలిసిందే.

మీడియా పాయింట్ వద్ద భట్టివిక్రమార్క మాట్లాడుతూ... కేసీఆర్ నిన్న సభకు ఎందుకు రాలేదో చెప్పాలన్నారు. ఇప్పుడు హడావుడిగా వచ్చి బడ్జెట్ పై విమర్శలు చేస్తున్నారని, అంతే హడావుడిగా కేంద్ర బడ్జెట్ పై ఎందుకు స్పందించలేదో చెప్పాలన్నారు. పక్క రాష్ట్రానికి కేంద్రం నిధులు ఇచ్చిందని, కానీ మన రాష్ట్రం మాటేమిటన్నారు.

రాష్ట్రానికి మేలు చేయడానికి తెచ్చిందే రాష్ట్ర విభజన చట్టం అన్నారు. మనకు నిధులు కేటాయించకుంటే కేసీఆర్ ఎందుకు ప్రశ్నించలేదన్నారు.

కేసీఆర్ ను తప్పుకుండా జైలుకు పంపిస్తాం కేసీఆర్ ను తప్పుకుండా జైలుకు పంపిస్తామని కాంగ్రెస్ విప్ బీర్ల బలయ్య అన్నారు. రాష్ట్ర బడ్జెట్ పై కేసీఆర్ విమర్శలు సరికాదన్నారు. కేసీఆర్ ను జైలుకు పంపించే బాధ్యతను తీసుకుంటామని సంచలన వ్యాఖ్యలు చేశారు. మీడియా పాయింట్ కు వచ్చిన నువ్వు కోర్టు బోనుకు కూడా వెళతావ్ అన్నారు. కాంగ్రెస్ హయాంలో రైతులకు పెద్దపీట వేశామన్నారు.

రేవంత్ మాట్లాడితే దయ్యాలు వేదాలు వల్లించినట్టే

- మొదటి పేజీ తరువాయి
“వివక్ష అంటే ఇది” రేవంత్ రెడ్డి అంటూ.. గాడిద గుడ్డు ముచ్చట్లు కాదు. నీ సొంత నియోజకవర్గానికి రూ.4369 కోట్లు కేటాయించుకుని 118 నియోజకవర్గాలకు సమానంగా నిధులు ఇవ్వకుండా వివక్ష చూపిన నువ్వు సమానత్వం గురించి మాట్లాడితే దయ్యాలు వేదాలు వల్లించినట్టుంది” అని రఘునందన్ రావు పేర్కొన్నారు.

సంతాప సభను విజయవంతం చేయాలని పోస్టర్ ఆవిష్కరణ .

● సిపిఐ ఎంఎల్ మాస్ లైన్.

హైదరాబాద్ పెన్ పవర్: ఈనెల 28న ఖమ్మంలో జరుగు సిపిఎంఎల్ మాస్ లైన్ జాతీయ నాయకులు అఖిలభారత ప్రగతిశీల రైతు సంఘం రాష్ట్ర అధ్యక్షులు కామ్రేడ్ రాయల్ చంద్రశేఖర్ సంతాప సభను విజయవంతం చేయాలని సత్తుపల్లి మండల కమిటీ ఆధ్వర్యంలో నీలం రామచంద్రయ్య భవనంలో సంతాప సభ పోస్టర్లు ఆవిష్కరణ చేయటం జరిగింది. ఈ సందర్భంగా సిపిఐ ఎంఎల్ మాస్ లైన్ కల్యూరు డివిజన్ కార్యదర్శి వర్గ సభ్యులు అమర్లపూడి శరత్ మాట్లాడుతూ కామ్రేడ్ రాయల్ చంద్రశేఖర్ అన్న ఖమ్మం జిల్లా తిరుమల పాలెం మండలం పిండిప్రోలు గ్రామంలో జన్మించాడని, ఇంటర్ చదువు తున్న ఇప్పుడే తన పెద్ద నాన్న అయిన రాయల్ వెంకటనారాయణ అన్న రాయల సుభాష్ చంద్రబోస్ ఉద్యమనే పద్యంతో వారి స్ఫూర్తితో విప్లవ రాజకీయాలకు ప్రవేశించాడని డిగ్రీ ఖమ్మం ఎస్సార్ అండ్ బీజేఎన్ఆర్ కళాశాలలో చదువుతున్నప్పుడు పిడిఎస్ యు నాయకుడిగా ఎదిగాడని, ఆ క్రమంలోనే కళాశాల ఎన్నికల్లో 73 74 ప్రాంతంలో విద్యార్థి సంఘ సహాయ కార్యదర్శి ఎన్నికయ్యాడని తర్వాత ఎమ్మెల్యే నాటికి చదువు వదిలేసి విప్లవ నిర్మాణం కోసం రహస్య జీవితానికి వెళ్ళాడని, సత్తుపల్లి



మణుగూరు అశ్వాపురం ప్రాంతంలో వెళ్ళేరుపాడు ప్రాంతాల్లో ప్రతిఘటన దళాలు పనిచేశాడని ఎమ్మెల్యే అనంతరం లీగలుగా ఖమ్మం హైదరాబాద్ తదితర వరంగల్ జిల్లాలో పనిచేశారని కొంతకాలం హైదరాబాద్ కేంద్రంగా పనిచేశారని వారు అన్నారు. పార్టీ ఏ బాధ్యతలు ఇచ్చిన ఎలాంటి శేషాభిషాలు లేకుండా అంకితభావంతో భుజాలకు ఎత్తుకున్నాడని నిర్బంధ కాలంలో సహితం కార్యక్రమాలతో సంబంధాలను నిలిపాడని పోలీసులు దాడుల సమయంలో కూడా ఎంతో సహనంతో ధైర్యంగా వ్యవహరించాడని కార్యక్రమాలకు ప్రజలకు ఎంతో అండగా ఉంటూ విశ్వాసాన్ని కలిగించాడని, వారు అన్నారు.

ఖమ్మంలో ఈనెల 28వ తేదీన జరుగు సంతాప సభకు ఆల్ ఇండియా కార్యదర్శి ప్రదీప్ సింగ్ తాగూర్, రాష్ట్ర కార్యదర్శి పోతు రంగారావుగారు , రాష్ట్ర కార్యదర్శి వర్గ సభ్యులు కేజీ రామచంద్రర్, కెప్పల రంగారెడ్డి, ఇల్లందు మాజీ శాసనసభ్యులు గుమ్మడి నరసయ్య , జిల్లా కార్యదర్శి గోకనపల్లి వెంకటేశ్వరరావు తదితరులు పాల్గొని ప్రసంగించనున్నారని, ఈ కార్యక్రమానికి ప్రజలు ప్రజా సమితి వారులు శ్రేయోభిలాషులు పాల్గొని విజయవంతం చేయవలసిందిగా వారు కోరారు. ఈ కార్యక్రమంలో మండల కార్యదర్శి తాటి రాజు, దుంపరాగవులు, ఒగ్గు నాగిరెడ్డి, బలగాని శీను, తదితరులు పాల్గొన్నారు.

మరణించిన వారి కుటుంబానికి సాహాయం అందించిన యువ నాయకుడు సండ్రుగు శ్రీకాంత్



హైదరాబాద్ పెన్ పవర్:చేగుంట మండల మక్కారాజుపేట గ్రామంలో ఇటీవల కాంగ్రెస్ కార్యకర్త జింక స్వామి అనారోగ్యంతో మరణించడం జరిగింది ఈ విషయం తెలుసుకున్న దుబ్బాక నియోజకవర్గ కాంగ్రెస్ పార్టీ ఇంచార్జ్ శ్రీనివాస్ రెడ్డి ఆదేశాల మేరకు యువ నాయకుడు సండ్రుగు శ్రీకాంత్ 50 కేజీ బియ్యం అందించడం జరిగింది ఈ కార్యక్రమం లో మండల కాంగ్రెస్ పార్టీ ప్రెసిడెంట్ వడ్ల నవీన్ దుబ్బాక నియోజకవర్గ యువజన నాయకుడు సాయి కుమార్ గౌడ్ గ్రామ ప్రెసిడెంట్ కొండారెడ్డి రాజారాం మరియు బెన్నారాజయ్య చింతింది రాజు మాజీ మండల సమన్వయ రైతు అధ్యక్షుడు జింక శ్రీనివాస్ జింక స్వామి కుటుంబాన్ని పరామర్శించడం జరిగింది

భద్రాచలం వద్ద రెండవ ప్రమాద హెచ్చరిక జారీ... జిల్లా కలెక్టర్ జితేష్ వి పాటిల్.
హైదరాబాద్ పెన్ పవర్:ఎడతెలిపి లేకుండా కురుస్తున్న వర్షాలకారంగా గోదావరి పరివాహక ప్రాంతంలో వరద ప్రవాహం క్రమేపి పెరుగుతూ వస్తున్నదని ఈ నేపథ్యం లో భద్రాద్రి కొత్తగూడెం జిల్లా భద్రాచల పట్టణం వద్ద గురువారం మధ్యాహ్నం 1:10 గంటలకు నీటి ప్రవాహం 48 అడుగుల స్థాయికి చేరుకోవడంతో రెండవ ప్రమాద హెచ్చరికను జారీ చేసినట్లు ఒక ప్రకటనలో ఆయన తెలిపారు. ముంపు ప్రాంతాల ప్రజలను పునరావాస కేంద్రాలకు తరలించాలని అధికారులను ఆదేశించారు. ప్రజలు జిల్లా యంత్రాంగపు సలహాలు, సూచనలు పాటించాలని చెప్పారు. అధికార యంత్రాంగం, ప్రజలు అత్యంత అప్రమత్తంగా ఉండాలని ఆయన సూచించారు. ప్రజలు ఇళ్ళ నుండి బయటికి రావద్దని, అత్యవసర సేవలకు కంట్రోల్ రూము నంబర్లు కు కాల్ చేయాలని కలెక్టర్ పేర్కొన్నారు.

నిరుపేద విద్యార్థి భవిష్యత్తుకు భరోసా ఇచ్చిన - మదర్ థెరిస్సా చారిటబుల్ ట్రస్ట్.



హైదరాబాద్ పెన్ పవర్:భద్రాచలం పట్టణంలోని గొల్ల బజార్ వీధిలో ఉంటున్న ముదిగొండ జస్వంత టి జి ఈ ఏ పి, సి ఈ టి 2024 ఇంజనీరింగ్ లో మామబాబాబాద్ జిల్లా, మహబూబాబాద్ లోని జేఎన్టీయూ కాలేజీలో కంప్యూటర్ సైన్స్ అండ్ ఇంజనీరింగ్ సీ ఎస్ సీ లో సీటు వచ్చింది. జస్వంత కి ఇంజనీరింగ్ చదవాలని కల ఉన్నప్పటికీ, తండ్రి అనారోగ్యంతో కుటుంబం ఆర్థిక ఇబ్బందుల్లో ఉంది. కుటుంబ పోషణ సైతం కష్టంగా మారింది. దీంతో

జస్వంత ఇంజనీరింగ్ చదవాలని కల కష్టంగా మారింది..... నిరుపేద విద్యార్థి భవిష్యత్తుకు భరోసా ఇచ్చిన మదర్ థెరిసా ట్రస్ట్ చదువుకోవాలని ఆశ ఉన్న ఆర్థికంగా ఇబ్బంది పడుతున్న జస్వంత పరిస్థితి మదర్ థెరిస్సా చారిటబుల్ ట్రస్ట్ దృష్టికి వచ్చింది. వెంటనే స్పందించి మదర్ థెరిస్సా ట్రస్ట్ సభ్యులు మరియు దాతల సహకారంతో

ఇంజనీరింగ్ విద్య కొరకు 17000/- నగదు అందుచేత.
చేయాతనివ్వడం అభినందనీయమని అన్నారు. ఏజెన్సీలో మదర్ థెరిసా చారిటబుల్ ట్రస్ట్ చేస్తున్న సేవలు మరువలేనివని కొనియాడారు. ట్రస్ట్ వ్యవస్థాపకులు కొప్పుల మురళి మాట్లాడుతూ... పేద విద్యార్థి ముదిగొండ జశ్వంత కు భవిష్యత్తులో కూడా చదువు కోసం ట్రస్ట్ ద్వారా సహాయ సహకారాలు అందిస్తామని తెలిపారు. బాగా కష్టపడి చదివి మంచి ఉత్తీర్ణత సాధించి, ఉన్నత స్థాయిలో ఉండాలని కోరారు. అదేవిధంగా అడగగానే స్పందించి, సహాయం అందించిన భద్రాచలం సీతారామ ఆఫీసర్స్ క్లబ్ ఉపాధ్యక్షులు వై .శివ శంకర్ నాయుడు, అప్పారా లాడ్స్ నిర్వాహకులు చందు, భద్రాద్రి కొత్తగూడెం ఆర్యవైశ్య మహాసభ జిల్లా అధ్యక్షులు చారుగుల్ల శ్రీనివాస్, చర్ల రోడ్డు ఎస్పీఐ ఉద్యోగి మల్లారెడ్డి ట్రస్టు సభ్యులకు హృదయపూర్వక కృతజ్ఞతలు తెలియజేశారు. ఈ కార్యక్రమంలో ట్రస్ట్ వ్యవస్థాపకులు కొప్పుల. మురళి, చోళ ఇస్కూరెన్స్ మేనేజర్ వి.బాలరాజు ,జిలకర. నాగరాజు, కోమటిరెడ్డి చైతన్య సాయి తదితరులు పాల్గొన్నారు.

నరేంద్ర మోదీ ప్రభుత్వం తెలంగాణ రాష్ట్రానికి శరణోపం పెట్టింది : మహిమూద్ ఖాన్.

- ఎనిమిది మంది ఎంపీలున్నా తెలంగాణకు గుండు సున్నా!
- రీ ఆర్గనైజేషన్ యాక్ట్ ఫలాల.. ఏపీకేనా.. కేంద్ర బడ్జెట్లో తెలంగాణకు చోటేదీ?

హైదరాబాద్ పెన్ పవర్: భద్రాద్రి కొత్తగూడెం జిల్లా కాంగ్రెస్ పార్టీ మైనార్టీ సెల్ అధ్యక్షులు మహిమూద్ ఖాన్ గురువారం ఒక ప్రకటనలో మాట్లాడుతూ.. తెలంగాణ నుంచి బీజేపీ ఎంపీలను ఎనిమిది మంది



గలిపించినా రాష్ట్రానికి నరేంద్ర మోదీ ప్రభుత్వం రాష్ట్రానికి శరణోపం పెట్టింది. అని కేంద్ర బడ్జెట్ లో ఏపీ రీ ఆర్గనైజేషన్ యాక్ట్ ను ప్రత్యేకంగా ప్రస్తావించినా ఆ యాక్ట్ పరిధిలోకి వచ్చే తెలంగాణ పేరు కూడా ప్రస్తావించలేదు. కేంద్ర ఆర్థిక శాఖ మంత్రి నిర్మలా సీతారామన్ మంగళవారం లోక్ సభలో ప్రవేశ పెట్టిన బడ్జెట్లో ఎక్కడా తెలంగాణ పేరే లేదు. మోదీ 3.0 ప్రభుత్వాన్ని నిలబెట్టిన జేడీయూ, టీడీపీ పాలిత రాష్ట్రాలైన బీహార్, ఏపీకే అధిక ప్రాధాన్యత ఇచ్చారు. ఏపీ రీ ఆర్గనైజేషన్ యాక్ట్ లో భాగంగా ఏపీకి ఇచ్చిన హామీలను పుల్ ఫిల్ చేయడానికి ప్రాధాన్యత ఇస్తున్నామని బడ్జెట్ లో వెల్లడించారు. ఏపీ రాజధాని అమరావతి నిర్మాణానికి రూ.15 వేల కోట్లు ప్రస్తుత ఆర్థిక సంవత్సరంలో అందజేస్తామని, రాబోయే సంవత్సరాల్లో మరింత ఆర్థిక సాయం చేస్తామని పేర్కొన్నారు. పోలవరం ప్రాజెక్టును వీలైనంత త్వరగా పూర్తి చేయాలని లక్ష్యంగా పెట్టుకున్నామని తెలిపారు. ఆ ప్రాజెక్టు ఏపీకి లైఫ్ లైన్ అని, దేశానికి ఆహార భద్రత కల్పించే ప్రాజెక్టు అని కీర్తించారు. రీ ఆర్గనైజేషన్ యాక్ట్ ప్రకారం ఏపీలో పారిశ్రామిక అభివృద్ధికి తోడ్పాటు నందిస్తామన్నారు. విశాఖపట్నం - చెన్నై ఇండస్ట్రియల్ కారిడార్ కు తోడ్పాటు నందిస్తామని పేర్కొన్నారు. కొప్పర్లి - ఓర్వకల్లు ఇండస్ట్రియల్ కారిడార్ కు అవసరమైన మౌలిక వసతులన్నీ కల్పిస్తామని హామీ ఇచ్చారు. ఆర్థిక ప్రగతికి దోహదం చేసే పారిశ్రామిక కారిడార్లకు ఈ ఆర్థిక సంవత్సరంలో అదనపు నిధులు కేటాయించేందుకు సిద్ధంగా ఉన్నామన్నారు. కేంద్ర బడ్జెట్ లో తెలంగాణకు సంబంధించిన ఏకైక అంశం హైదరాబాద్ - బెంగళూరు ఇండస్ట్రియల్ కారిడార్. ఈ కారిడార్ కు ఆర్థిక తోడ్పాటు నందిస్తామని వెల్లడించారు. వెనుకడిన ప్రాంతాలైన రాయలసీమ, ప్రకాశం, ఉత్తరాంధ్ర కోస్తాలో ఏరియాకు బ్యాక్ రీజియన్ గ్రాంట్స్ అందించి ఆదుకుంటామని హామీ ఇచ్చారు. తెలంగాణలోని వెనుకబడిన జిల్లాలకు ఇదే కోటాలో నిధులు ఇవ్వాలని విజ్ఞప్తి చేసినా కేంద్ర ప్రభుత్వం కనీసం పట్టించుకోలేదు. తెలంగాణలోని ఏ ఒక్క ఇరిగేషన్ ప్రాజెక్టుకు కనీసం పైనాన్నియల్ అసిస్టెన్స్ ప్రకటించలేదు. రేవంత్ రెడ్డి సీఎం అయిన కొత్తలో పాలమూరు - రంగారెడ్డి ప్రాజెక్టుకు జాతీయ హెరాడా సాధిస్తామని గొప్పగా చెప్పినా ఆ ప్రాజెక్టును కనీసం ఏబిపీ స్కీంలో కూడా పరిగణలోకి తీసుకోలేదు. తెలంగాణకు ప్రత్యేకంగా కేంద్ర ప్రభుత్వం ఒక్క కొత్త ప్రాజెక్టు ప్రకటించలేదు. తెలంగాణ నుంచి ఇద్దరు కేంద్ర మంత్రులు ఉండి కూడా సాధించింది ఏమీ లేదు అని. సిరిసిల్ల కు మెగా పవర్ లామ్ క్లస్టర్, వరంగల్ బెన్జె బైల్ పార్కుకు ఆర్థిక సాయం, తెలంగాణలోని ఇండస్ట్రియల్ కారిడార్లకు పైనాన్నియల్ అసిస్టెన్స్ ఊసు లేకుండా నిర్మలా సీతారామన్ కేంద్ర బడ్జెట్ ప్రవేశపెట్టారు. ఏపీ రీ ఆర్గనైజేషన్ యాక్ట్ లోనే హామీ ఇచ్చిన బయ్యారం ఉక్కు ఫ్యాక్టరీ, కాజీపేట కోల్ ఫ్యాక్టరీ ప్రస్తావన లేదు. ములుగు ట్రైబల్ యూనివర్సిటీకి అదనపు నిధుల అంశం లేదు. తెలంగాణకు జాతీయ విద్యా సంస్థల కేటాయింపు ముచ్చటే లేదు అని ఆయన మండిపడ్డారు..

చలో పోచంపల్లి కార్యక్రమానికి భారీ ర్యాలీగా తరలిన నేతన్నలు....



హైదరాబాద్ పెన్ పవర్: చలో పోచంపల్లి కార్యక్రమాన్ని పురస్కరించుకొని ఆలేరు పట్టణ కేంద్రంలోని కొండ లక్ష్మణ్ బాపూజీ విగ్రహానికి పద్మశ్రీ అవార్డ్ గ్రహీత చింతకింది మల్లేశం, ఆలేరు పట్టణ పద్మశాలి అధ్యక్షులు పాసికంటి శ్రీనివాస్, తాజా మాజీ అధ్యక్షులు బింగి నరసింహులు పూలమాలలు వేసి. చేనేత కళాకారులతో కలిసి భారీ ర్యాలీగా స్వామి వివేకానంద విగ్రహం వరకు చేనేత రహిత ప్రింటింగ్ చీరలను, చేనేత చట్టం 1986 అమలు కై ప్రభుత్వం చట్టబద్ధత కల్పించాలని

కోరుతూ నినాదాలు చేస్తూ చేనేత కళాకారులు 300 మందితో భారీ ర్యాలీ నిర్వహించారు. స్వామి వివేకానంద విగ్రహం నుండి నాలుగు డి సి యం లలో, ఎనిమిది కార్లలో చలో పోచంపల్లి కార్యక్రమానికి భారీగా తరలి వెళ్ళినట్టు ఆలేరు పట్టణ పద్మశాలి సంఘం ప్రధాన కార్యదర్శి చిక్క శ్రవణ్ కుమార్ తెలిపారు. గురువారం ఈ సందర్భంగా పద్మశ్రీ అవార్డు గ్రహీత చింతకింది మల్లేశం మాట్లాడుతూ ప్రింటింగ్ చీరల వలన చేనేత కార్మికులు ఉపాధి కోల్పోతున్నారని ఆవేదన వ్యక్తం

చేశారు. ప్రభుత్వం వెంటనే స్పందించి 1986 చట్టం ప్రకారం ప్రింటింగ్ చీరలను ఆపాలని ఆయన కోరారు. ప్రింటింగ్ చీరల వల్ల చేనేత కార్మికులు ఉపాధి కోల్పోయి, కుటుంబం గడవడమే కష్టంగా మారిందని ఆందోళన వ్యక్తం చేశారు. ఈ కార్యక్రమంలో ఆలేరు పట్టణ పద్మశాలి సంఘం నాయకులు ఆలేరు మూడో వార్డు కౌన్సిలర్ బేతి రాములు, పద్మ సుదర్శన్, బదుగు జహంగీర్, ఆడెపు బాలస్వామి, గుజ్జ అశోక్, బేతి శ్రీనివాసు, భోగ సంతోష్, భోగ వెంకటచలం, ఎలగందుల యాదగిరి, రేగోటి వెంకటేశ్, మెరుగు శ్రీధర్, రచ్చ దత్తు, ఎలగందుల ఉమా ఋషి, సత్య ఋషి, చిట్టిమెల్ల వెంకటేశ్, గట్టు రాజు, కటకం లక్ష్మణ్, చింతకింది గిరి, చింతకింది కృష్ణ మూర్తి, అమృతం సర్పిలు, ఏల వెంకటేశ్ ఏల చంద్రమౌళి, రచ్చ హనుమంతు, గుండు విట్టల్, బేతి ఉప్పలయ్య, చింతకింది సత్యనారాయణ, చందా ఉపేందర్ చిట్టిమెల్ల కృష్ణ తదితరులు పాల్గొన్నారు

తోల్ల కిష్టయ్య కుటుంబానికి అండగా నిలిచిన జంబుల బుచ్చా రెడ్డి

● సింగిల్ విండో మాజీ ప్రెసిడెంట్ జంబుల బుచ్చా రెడ్డి

హైదరాబాద్ పెన్ పవర్: కొల్లాపూర్ నియోజక వర్గ పరిధిలోని నర్సాయిపల్లి గ్రామానికి చెందిన తోల్ల కిష్టయ్య అనారోగ్యం కారణంగా గత కొన్ని రోజుల కిందట మృతి చెందడం జరిగింది ఈ విషయం తెలుసుకున్న గ్రామ సింగిల్ విండో మాజీ ప్రెసిడెంట్ జంబుల బుచ్చా రెడ్డి వారి ఇంటికి వెళ్లి వారి చిత్రపటానికి నివాళు లర్పించారు అనంతరం ఆయన వారి కుటుంబాన్ని పరామర్శించి అదేవిధంగా వారి కుటుంబ సభ్యులను ఓదార్చి వారికి 3000 రూపాయలను ఆర్థిక సాయం కింద అందజేసి వారికి అండగా నిలిచారు అదేవిధంగా ఎల్లప్పుడు ఏ ఆపద వచ్చిన నేనుంటానని ఆయన వారి



కుటుంబ సభ్యులకు భరోసా ఇవ్వడం జరిగింది ఈ కార్యక్రమంలో జమ్మల బుచ్చా రెడ్డి తో పాటు, సింగిల్ విండో డైరెక్టర్ గండు అర్జునయ్య, కురువ ఎజ్జు అంజి, భయ్యా రాంబాబు, స్వామి తదితరులు పాల్గొన్నారు

అన్నదాతా సుఖీభవ



హైదరాబాద్ పెన్ పవర్: ఇప్పుడున్న ఉరుకు పరుగుల జీవితంలో మన పనులు చూసుకోవడానికే మనకు సమయం సరిపోదు. అటువంటిది సామాజిక సేవా కార్యక్రమాలు చేయాలంటే పెద్ద మనసు ఉండాలి. మధుమోహనరావు పలమనేరు నివాసి. సామాజిక సేవా ఖిలాఫీ. ప్రతినిత్యం ఏదో ఒక సామాజిక సేవా కార్యక్రమం చేస్తూనే ఉంటాడు. ఈరోజు పలమనేరు మండలంలోని టీ వడ్డూరు మరియు పరిసర ప్రాంతాలలోని దినసరి కూలీలకు అల్పాహారం వితరణ చేశాడు. ఈ సందర్భంగా అన్న ప్రసాద స్వీకర్తలు మాట్లాడుతూ.... మధుమోహన్ అన్న మాకు ఈరోజు టిఫిన్ పంచి పెట్టాడని, తమ సంతోషం వ్యక్తం చేస్తూ.... అన్నదాత సుఖీభవ అని దీవించారు. మధు మీడియాతో మాట్లాడుతూ.... సేవా కార్యక్రమాలు చేయడంలో నేను ముందుంటానని, దాతల సహకారంతో నేను ఈ సేవా కార్యక్రమాలు చేస్తున్నానని, మున్ముందు మరిన్ని సేవా కార్యక్రమాలు చేసే శక్తి ఆ భగవంతుడు నాకు ప్రసాదించాలని ఈ సందర్భంగా మధుమోహనరావు తన మనసులోని మాటను తెలియజేశారు.

తెలంగాణ 24 -25 వార్షిక బడ్జెట్ జన రంజకమైన ప్రజా బడ్జెట్

హైదరాబాద్ పెన్ పవర్: తెలంగాణ రాష్ట్ర అభివృద్ధి, ప్రజా సంక్షేమమే ధ్యేయంగా ప్రజా ప్రభుత్వ ప్రవేశపెట్టిన బడ్జెట్ 2024-25 జన రంజకమైన ప్రజా బడ్జెట్ “అని మెదక్ జిల్లా కాంగ్రెస్ నాయకులు బుద్ధ భాగ్యరాజ్ కొనియాడారు బడ్జెట్లో అభివృద్ధి, సంక్షేమ రంగాలకు సమ ప్రాధాన్యత నిస్తూ బడ్జెట్టు ప్రవేశపెట్టిన తీరు అభినందనీయమన్నారు వ్యవసాయం, సంక్షేమ రంగాలకు పెద్దపీట వేస్తూ

రాష్ట్ర ప్రభుత్వం అత్యంత ప్రతిష్టాత్మకంగా తీసుకున్న ఆరు గ్యారంటీలకు బడ్జెట్లో తగిన ప్రాధాన్యత నివ్వడం శుభసూచకం అన్నారు ఎన్నికల హామీల్లో భాగంగా రాష్ట్రంలో భూమిలేని నిరుపేద కూలీలకు ఏడాదికి 12 వేల రూపాయలు అందించడం హర్షనీయమన్నారు సన్న వడ్డు పండించే రైతులకు బోనస్ గా 500 చెల్లించడం మంచి నిర్ణయం అన్నారు .

జీవకోటి మనుగడ కోసం హరిత వికాసం.



జనరల్ మేనేజర్ దుర్గం రామచందర్.

హైదరాబాద్ పెన్ పవర్:కేంద్ర ప్రభుత్వ బొగ్గు గనుల శాఖామాత్యులు కిషన్ రెడ్డి సింగరేణి అన్ని ఏరియాలలో విరివిగా మొక్కలు నాటే కార్యక్రమాన్ని చేపట్టాలని ఇచ్చిన ఆదేశంతో సింగరేణి చైర్మన్ మరియు మేనేజింగ్ డైరెక్టర్ ఎన్. బలరాం సూచన మేరకు సింగరేణి ఆధ్వర్యంలో మణుగూరు ఏరియా ఎంఎన్జిఓ సిత పరిసర ప్రాంతాలలో గురువారం వృక్షారోపణ అభియాన్ (వి ఏ %-% 2024) కార్యక్రమంలో భాగంగా మొక్కలు నాటే కార్యక్రమం చేపట్టారు.

ఈ కార్యక్రమంలో ముఖ్య అతిథిగా పాల్గొన్న ఏరియా జనరల్ మేనేజర్ దుర్గం రామచందర్ సింగరేణి మరియు కాంట్రాక్ట్ కార్మికులను ఉద్దేశించి ప్రసంగిస్తూ... సకల జీవకోటి గతం, ప్రస్తుతం, భవిష్యత్తు హరిత వికాసం తో ముడిపడి ఉంది. చెట్లు ఎన్నో రకాలుగా మేలు చేసే మంచి నేస్తాలు. అవి అందించే అనేక రకాల సేవల్లో వాయు కాలుష్య నివారణ విరివిగా వర్షపాతాన్ని పెంచడం అతి ముఖ్యమైనవి. మనం పీల్చే గాలి కాలుష్యమైన కొద్ది మనం అనేక రకాల రుగ్మతల బారిన పడుతాము. అట్టి ప్రమాదము నుండి చెట్లు కాలుష్య భరిత వాయువును తాను పీల్చుకొని

స్వచ్ఛమైన ప్రాణవాయువును మనకు అందిస్తుంది. ఇప్పటికే అధిక జనాభాతో భారీ ఎత్తున పట్టణీకరణ, పారిశ్రామికరణ తో కాలుష్యం విపరీతంగా పెరిగిపోయి దేశ జనాభా అనేక రకాల వ్యాధులతో నానా అవస్థలు పడుతున్నారు. కాబట్టి కాలుష్యాన్ని హరించి స్వచ్ఛమైన ప్రాణ వాయువును పొందాలన్నా విరివిగా వర్షాలు కురిసి త్రాగు నీటి, సాగు నీటి సమస్యలు తీరాలన్న ప్రతి ఒక్కరూ తమ వంతు సామాజిక బాధ్యతగా విరివిగా మొక్కలు నాటి చెట్లను పెంచాలి. సింగరేణి యాజమాన్యం సామాజిక బాధ్యత నిర్వాహణలో ఎప్పుడూ ముందుంతుంది కాబట్టి ఆయా సందర్భాలను పట్టి అన్నీ ఏరియాలలో మొక్కలు నాటి వాటిని పరిరక్షించడం తో పాటు హరిత వికాసం యొక్క ఆవశ్యకత పట్ల సింగరేణియు లో, పరిసర గ్రామాల ప్రజలలో అనేక అవగాహన కార్యక్రమాలు చేపట్టడం జరుగుతుంది. ఇక ముందు కూడా సమాజ హితం కోరి సింగరేణియుల కు మరియు స్థానికులకు మరియు పరిసర గ్రామాల ప్రజలకు విరివిగా ఉచితంగా మొక్కలు పంపిణీ చేస్తూ వారిలో అవగాహన పెంచే కార్యక్రమాన్ని నిరంతరం కొనసాగిస్తాము. ఈ కార్యక్రమంలో భాగంగా మణుగూరు ఏరియాలో మొత్తంగా 20,000 మొక్కలు నాటాలని అలాగే 5,000 మొక్కలు

పంచాలని లక్ష్యంగా పెట్టుకొన్నారు. ఈ నిరంతర ప్రక్రియలో భాగంగా నేడు మణుగూరు ఏరియా ఉపరితల గని ప్రాంతంలోని భాటీ ప్రదేశం ఒకే రోజులో ఎంతో ఉత్సాహ భరిత వాతావరణంలో దాదాపు 1000 మొక్కలు నాటారు.

మా ఆహ్వానాన్ని మన్నించి ఈ కార్యక్రమాన్ని విజయవంతం చేయడంలో భాగస్వాములైన మణుగూరు ఎంఆర్ఓ రాఘవేంద్ర రెడ్డి, ఎండిఓ శ్రీనివాస్ రావుకి, సింగరేణియుల కు, గుర్తింపు మరియు ప్రాతినిధ్య సంఘాల నాయకులకు మరియు కేఎల్పీ మహాలక్ష్మి యాజమాన్యానికి మరియు కాంట్రాక్ట్ కార్మికులకు జనరల్ మేనేజర్ దుర్గం రామచందర్ అభినందనలు తెలియజేశారు. ఈ సందర్భంగా ఏరియా జనరల్ మేనేజర్ దుర్గం రామచందర్ మరియు ఇతర ఉన్నత అధికారుల చేతుల మీదుగా కాంట్రాక్ట్ కార్మికులకు సపోటా, అంజీర, మామిడి, తదితర ఫ్రూట్ బెరింగ్ మొక్కలను ఉచితంగా పంపిణీ చేశారు.

ఈ కార్యక్రమంలో ఎస్ ఓ టు జి ఎం డి శ్యామ్ సుందర్ , ఏజ్ఝిఎం(సివిల్) వెంకటేశ్వర్లు , ప్రాజెక్ట్ అధికారి కేపీయాజి వీరభద్ర రావు , ప్రాజెక్ట్ అధికారి ఎంఎన్జిఓసిడ శ్రీ శ్రీనివాస చారి , డిజిఎం(ఐకాడ్) కే వెంకట్ రావు , డిజిఎం(పర్సనల్) ఎస్ రమేష్, డిజిఎం(పర్సెన్) శ్రీనివాస మూర్తి, మెడికల్ సూపరింటెండెంట్ శేషగిరి రావు, డిజిఎం(ఫైనాన్స్) అనూరాధా , ఏబిఐఐయూసి యూనియన్ నాయకులు సాయి ప్రకాష్ , ఐఎన్ఐఐయూసి నాయకులు వి. కృష్ణం రాజు, సిఎంఓఓఐ అధ్యక్షుడు కే కృష్ణ మూర్తి , మేనేజర్ మణుగూరు ఓసీర రాజేశ్వర రావు , సేఫ్టీ అధికారి భాస్కర్ రావు, డివైపిఎం పిబి అవినాష్ , పర్యావరణ అధికారి జే శ్రీనివాస రావు , ఈ ఈ (సివిల్) ప్రవీణ్ , ఐఐఐఐఎమ్ సాయిల సురేష్ , ఇతర అధికారులు, ఫారెస్ట్ అధికారి కల్యాణ్ , సింగరేణి ఉద్యోగులు, కాంట్రాక్ట్ కార్మికులు, సెక్యూరిటీ సిబ్బంది, తదితరులు పాల్గొన్నారు.

ఘనంగా ఎమ్మెల్యే రాందాస్ నాయక్ జన్మదిన వేడుకలు...



ఘనంగా నిర్వహించిన పావ కొల్లు కాంగ్రెస్ పార్టీ నాయకులు

హైదరాబాద్ పెన్ పవర్:భద్రాద్రి కొత్తగూడెం జిల్లా వైరా నియోజకవర్గ జూలూరుపాడు మండలంలోని పావకొల్లు శ్రీ ఉమాలింగేశ్వర స్వామి దేవస్థానం నందు మొక్కలను నాటి చాకలి ఐలమ్మ విగ్రహం వద్ద కాంగ్రెస్ పార్టీ ఆధ్వర్యంలో ఏర్పాటు చేసిన రాందాస్ నాయక్ జన్మదిన వేడుకలకు ముఖ్య అతిథులుగా జిల్లా కాంగ్రెస్ పార్టీ సీనియర్ నాయకులు రోకటి సురేష్ రామిశెట్టి రాంబాబు , హాజరై కేకును కట్ చేసి జన్మదిన శుభాకాంక్షలు తెలియజేశారు రాందాస్ నాయక్ గారి జన్మదిన వేడుకలలో సాసైటీ డైరెక్టర్ పాపిన్ని వెంకయ్య, కాంగ్రెస్ పార్టీ నాయకులు మైనార్టీ మాజీ మండల అధ్యక్షులు

షేక్ సుభాని తాళ్లూరి అచ్చయ్య, తాళ్లూరి వీరయ్య , బాదావత్ సామ్య, బాదావత్ లక్ష్మణ్, లేగల నరసింహారావు, నిమ్మలూరి వెంకయ్య, ధరావత్ రవీంద్రబాబు, ధరావత్ నరసింహారావు (%ణచీ=%), చౌడం శ్రీను, ఊడల శేషగిరి పులిబండ్ర లక్ష్మీనారాయణ, పాపిన్ని రమేష్ మాజీ ఉప సర్పంచ్ కంబాలపల్లి మహేష్, వట్లం ప్రసాద్, బట్టు నరసింహారావు, బలుగురి నరసింహారావు, ఎట్టి శివకుమార్, బట్టు అశోక్, జబ్బా రామధనం, బొర్రా రామస్వామి, పైక్ హుషేన్ కాంగ్రెస్ పార్టీ యువజన నాయకులు పాపిన్ని మధుకిరణ్, లావుద్దా మహేందర్, రామిశెట్టి6 నరేందర్, రావుల్ల నరేష్ చారి, రాయి సాయి, గుమ్మడి హరి, పొగుల నరేష్ తాళ్లూరి శ్రీను రాయి నాగరాజు తోట బాబు మరియు %జీఐ= శీబ్ష్% నాయకులు తదితరులు నాయకులు కార్యకర్తలు అభిమానులు పాల్గొన్నారు

రేషన్ బియ్యం పట్టివేత.

- సిద్దారం నుండి భారీగా తరలుతున్న రేషన్ బియ్యం.
- కోళ్ళఫారాలకే సరుకంతా.
- పట్టిబడిన సరుకు 5 టన్నుల,50 క్వింటాళ్ళు,విలువ రూ.1లక్షా ,50వేలు
- వాహనం సీజ్ చేసిన పోలీసులు.



హైదరాబాద్ పెన్ పవర్:అక్రమ సంపాదనకు అలవాటు పడిన ఓ మురా పేదల బియ్యాని రూ.7 నుండి రూ.10 కి కొని, ఆంధ్రా వ్యాపారులకు రూ.20.నుండి,రూ.23 వరకు డిమాండ్ ను బట్టి విక్రయిస్తుంది.ఇదేవిధంగా సోమవారం రాత్రి సిద్దారం నుండి ఓ ఐపర్ వాహనం ద్వారా ఆంధ్రప్రదేశ్ రాష్ట్రంలోని ఎన్.టి.ఆర్ జిల్లా,విస్సన్నపేట మండలం,పుట్టేల గ్రామంలో గల శాఖమూరి క్రిష్ణబ్రహ్మం,రామబ్రహ్మంలు నడుపుతున్న కోళ్ళఫారాలకు సుమారు 5టన్నుల,50 క్వింటాళ్ళ రేషన్ బియ్యాని తరలిస్తుండగా నమ్మదగిన సమాచారం మేరకు సత్తుపల్లి పోలీసులు పట్టుకున్నారు.ఆంధ్రాలోని కాకినాడ,రాజమండ్రి తదితర ప్రాంతాలకు బియ్యం రవాణపై ఆంధ్ర రాష్ట్రం ఉక్కుపాదం మోపటంతో అక్రమ సంపాదన ఆగిపోవటం, సిద్దారం కేంద్రంగా వ్యాపారం చేస్తున్న రేషన్ బియ్యం వ్యాపారుల నుండి గతంలో భారీగా బియ్యాన్ని కొనుగోలు చేసిన వారు ఆగిపోవటంతో ,అక్రమ సంపాదన ఆగిపోవటంతో తాత్కాలికంగా వీరు వేరే దారులను ఎంచుకుని పుట్టేలకు దారి కట్టారు.ఈ ప్రాంతంలో కోళ్ళఫారాలు నడుస్తుంటాయి. ఆ ఫారాల యాజమాన్యాలు కోళ్ళకు చీరునూక,మొక్కజొన్నలతో ఫీడింగ్ ఇచ్చి నాణ్యమైన గుడ్లను కోళ్ళనుండి తీస్తుంది.కాని అంత నాణ్యమైన మేత ఇవ్వాలంటే ఖర్చు తడిసి మోపెడవ్వటంతో ,తక్కువ ధరకు వస్తున్న రేషన్ బియ్యాన్ని దళారుల నుండి కొని ఫారాలలో భారీ యంత్రాల ద్వారా నూకలుగా మార్చి కోళ్ళకు అందిస్తుంది. దూరం తగ్గటం,డబ్బులు తక్షణమే లభిస్తుండటంతో సత్తుపల్లి, వేంసూరు,పెనుబల్లి,కల్లూరు ప్రాంతాలలోని వ్యాపారులు పుట్టేలకు దారి పడుతున్నారు. సోమవారం కూడా ఈ మాదిరిగానే రేషన్ బియ్యాన్ని తరలిస్తుండగా పట్టుబడ్డారు.గతంలో వీరిపై నాలుగు కేసులు నమోదు చేశామని పౌరసరపరాల శాఖాధికారి సత్యనారాయణ తెలిపారు.పట్టుబడిన బియ్యాని ,బియ్యం తరలించటానికి ఉపయోగించిన వాహనం ఏపి 39 యూఈ 3549 ను సీజ్ చేసి,నిందుతులైన డ్రైవర్ యండాలి ప్రకాష్, వ్యాపారి కంపా బాలాజి,కోళ్ళఫారం నిర్వాహకులు శాఖమూరి క్రిష్ణబ్రహ్మం,రామబ్రహ్మంలపై కేసు నమోదు చేశామన్నారు.

దాతృత్వం చాటుకున్న ధర్మోజి గూడెం కాంగ్రెస్ పార్టీ గ్రామ శాఖ

● మృతురాలి కుటుంబానికి కాంగ్రెస్ పార్టీ గ్రామ శాఖ ఆధ్వర్యంలో 12,000 వేల రూపాయల ఆర్థిక సహాయం అందజేశ



హైదరాబాద్ పెన్ పవర్:చౌటుప్పల్ మండలం ధర్మోజి గూడెం గ్రామానికి చెందిన ఊదరి ఎల్లమ్మ నిన్న సాయంత్రం అకాల మరణం చెందారు. మృతురాలి దహన సంస్కారాల కొరకు ధర్మోజి గూడెం కాంగ్రెస్ పార్టీ నాయకుల సహకారంతో కాంగ్రెస్ పార్టీ గ్రామ శాఖ ఆధ్వర్యంలో మృతురాలి కుటుంబానికి 12 వేల రూపాయల ఆర్థిక సహాయం అందజేశారు . ఈ కార్యక్రమంలో రాచకొండ భార్గవ్ ఊదరి శ్రీనివాస్, దాసరి గణేష్, డాక్టోజీ సతీష్ వంగూరి సురేష్, ఊదరి రవి, దాసరి లింగయ్య, ఐతరాజు శ్రీకాంత్, జంగం సందీప్, ఊదరి మురళి, బద్రి ఉపేందర్, దాసరి శివ తదితరులు పాల్గొన్నారు.

పంట పొలాలకు నీళ్లు వదిలిన డాక్టర్ మట్టా దయానంద్.



హైదరాబాద్ పెన్ పవర్:పెనుబల్లి మండలం లంకాసాగర్ ప్రాజెక్ట్ నుండి పుష్కలంగా వర్షాలు పడుతున్న తరుణంలో ప్రాజెక్ట్ లోని నీటిని పంట పొలాలకు రాష్ట్ర కాంగ్రెస్ పార్టీ నాయకులు డాక్టర్ మట్టా దయానంద్ చేతుల మీదుగా తూములకు ప్రత్యేక పూజలు నిర్వహించి పంట పొలాలకు నీళ్లు వదిలినరు.

ఈ తరుణంలో రైతులు పంట పొలాలకు నీరు అందటం తో ఆనందం వ్యక్తం చేసినరు. ఈ కార్యక్రమం లో అధికారులు,పెనుబల్లి, వేంసూరు మండలం కాంగ్రెస్ నాయకులు, కార్యకర్తలు, రైతు సోదరులు పాల్గొన్నారు.

దాతృత్వం చాటుకున్న ఏనుగు రవీందర్ రెడ్డి

● మృతురాలి కుటుంబానికి ఆర్థిక సహాయం అందజేశ

హైదరాబాద్ పెన్ పవర్:చౌటుప్పల్ మండలం ధర్మోజి గూడెం గ్రామానికి చెందిన ఊదరి ఎల్లమ్మ నిన్న సాయంత్రం అనారోగ్యంతో అకాల మరణం చెందారు. ఇట్టి విషయం తెలుసుకున్న కాంగ్రెస్ పార్టీ మండల కోశాధికారి ఏనుగు రవీందర్ రెడ్డి 4000 రూపాయల ఆర్థిక సహాయం అందజేశారు.ఇట్టి ఆర్థిక సహాయం ఎస్సీ సెల్ మండల అధ్యక్షులు ఊదరి శ్రీనివాస్ చేతులమీదుగా మృతురాలి కుటుంబానికి అందజేశారు. ఈ కార్యక్రమంలో కాంగ్రెస్ పార్టీ సీనియర్ నాయకులు ఊదరి పోషయ్య, బద్రి పోశయ్య, దాసరి లింగయ్య,యువజన కాంగ్రెస్ నాయకులు ఊదరి రవి, దాసరి శేఖర్, దాసరి శివకుమార్, బద్రి ఉపేందర్, ఊదరి శివశంకర్, ఊదరి వేణు తదితరులు పాల్గొన్నారు.

ఇంటింటా ఇన్నోవేటర్ కు ఆవిష్కర్తల నుండి దరఖాస్తులు ఆహ్వానం.



● జిల్లా కలెక్టర్ జితేష్ వి. పాటిల్.

హైదరాబాద్ పెన్ పవర్:ఇంటింటా ఇన్నోవేటర్ కార్యక్రమంలో భాగంగా వాక్ ఫర్ ఇన్నోవేషన్ ఆవిష్కర్తల నుండి దరఖాస్తులు ఆహ్వానిస్తున్నట్లు జిల్లా కలెక్టర్ జితేష్ వి. పాటిల్ తెలిపారు. ఆగస్టు 03 వ తేదీ వరకు ఇంటింటా ఇన్నోవేటర్ కార్యక్రమంలో పాల్గొనేవారు తమ వివరాలు పంపాలని ఆయన తెలిపారు. ఇంటింటా

ఇన్నోవేటర్ కు గ్రామీణ, పట్టణ ప్రాంతాల జెన్నాహీకులు ఆవిష్కర్తల లో తమ ప్రతిభను చాటుకునేందుకు రాష్ట్ర ప్రభుత్వం ప్రతిష్టాత్మకంగా నిర్వహిస్తున్న ఇంటింటా ఇన్నోవేషన్ కార్యక్రమం చక్కని వేదికగా నిలుస్తుందని ఆయన అన్నారు. ప్రజల్లో సృజనాత్మకతను ప్రోత్సహించడానికి జిల్లాలో స్వాతంత్ర్య దినోత్సవ వేడుకల

సందర్భంగా ఆవిష్కర్తల ప్రదర్శనను నిర్వహించనున్నట్లు చెప్పారు. ఈ ప్రదర్శన స్వాతంత్ర్య దినోత్సవ వేడుకల్లో ఉంటుందని తెలిపారు. ఈ ప్రదర్శనలో పాల్గొనడానికి అన్ని రంగాల, వర్గాల ప్రజల నుండి ఆవిష్కర్తలను కోరడం జరుగుతుందని చెప్పారు. గ్రామీణ, విద్యార్థుల, వ్యవసాయ, సూక్ష్మ, చిన్న తరహా పరిశ్రమ ఆవిష్కర్తలు మొదలగు వాటి ఆవిష్కర్తలు పంపాలని కలెక్టర్ తెలిపారు. ఆవిష్కర్తలు తమ ఆవిష్కర్తల సంబంధించి 6 వాక్యాలు, 2 నిమిషాల వీడియోను, ఆవిష్కర్త యొక్క 4 ఫోటోలు, ఆవిష్కర్త పేరు, ఫోన్ నెంబర్, వయసు, ప్రస్తుత వృత్తి, గ్రామం, జిల్లా పేరు తదితర వివరాలను తెలియచేస్తూ 9100678543 సెల్ నంబర్ కు వాట్సాప్ చేయాలని చెప్పారు. ఇన్నోవేటర్స్ నుండి దరఖాస్తులను స్వీకరించడానికి చివరి తేదీ ఆగస్ట్ 03 అని, వచ్చిన దరఖాస్తుల నుండి ఎంపిక చేసిన ఆవిష్కర్తలు ఆగస్టు 15న ప్రదర్శనకు ఎంపిక చేయనున్నట్లు ఆయన తెలిపారు.

పేదల అభ్యున్నతి లక్ష్యంగా రాష్ట్ర బడ్జెట్.



- పొదెం వీరయ్య చైర్మన్, తెలంగాణ రాష్ట్ర అటవీ అభివృద్ధి కార్పొరేషన్ లిమిటెడ్.

హైదరాబాద్ పెన్ పవర్:తెలంగాణ రాష్ట్ర ప్రభుత్వం గురువారం అసెంబ్లీలో ప్రవేశపెట్టిన బడ్జెట్ పేదల అభ్యున్నతి బడ్జెట్ అని తెలంగాణ రాష్ట్ర అటవీ అభివృద్ధి కార్పొరేషన్ లిమిటెడ్ చైర్మన్, ఏఐసీసీ మెంబర్, టీపీసీసీ సీనియర్ ఉపాధ్యక్షులు, భద్రాద్రి కొత్తగూడెం జిల్లా కాంగ్రెస్ అధ్యక్షులు, భద్రాచలం మాజీ శాసనసభ్యులు పొదెం వీరయ్య ఒక ప్రకటనలో అభిప్రాయపడ్డారు. రూ.2 లక్షల 91 వేల 159 కోట్లతో తెలంగాణ బడ్జెట్ కేటాయించిన తెలంగాణ రాష్ట్ర ముఖ్యమంత్రి రేవంత్ రెడ్డికి,ఉప ముఖ్యమంత్రి బట్టి విక్రమార్కుకి, మంత్రులకు ఈ సందర్భంగా అభినందనలు తెలిపారు. తెలంగాణ బడ్జెట్

2024- 25 డిప్యూటీ సీఎం మల్లు భట్టి విక్రమార్కు గురువారం అసెంబ్లీలో ప్రవేశ పెట్టారని, ఈ ఏడాది ఫిబ్రవరిలో రూ.2.75 లక్షలతో ఓటాన్ అకౌంట్ బడ్జెట్ ను ప్రవేశ పెట్టారని తెలిపారు. ఆరోగ్య శ్రీ పథకం కింద రూ. 10 లక్షల వరకు ఉచితంగా వైద్యం అందిస్తామని ప్రభుత్వం తెలిపిందన్నారు. ప్రస్తుతం ఆరోగ్యశ్రీలో ఉన్న 1672 చికిత్సలో 1375 చికిత్స లకు ప్యాకేజీ ధరలను నగటున 20 శాతానికి పెంచారని వీరయ్య వెల్లడించారు. ఇందులో 163 వ్యాధులను కొత్తగా చేర్చారని, రాష్ట్రంలోని ప్రతి ఒక్కరికి ప్రత్యేక గుర్తింపు సంఖ్య కలిగిన డిజిటల్ హెల్త్ ప్రొఫైల్ కార్డును జారీ చేసే విధానాన్ని ప్రవేశపెట్ట నున్నట్లుగా డిప్యూటీ సీఎం మల్లు భట్టి విక్రమార్కు వెల్లడించటం అభినందనీయమన్నారు. త్వరలోనే ఈఎన్టీ ఆసుపత్రిని అందుబాటులోకి తెస్తామని ప్రకటించిన విషయాన్ని గుర్తు చేశారు. వైద్య ఆరోగ్య శాఖకు ఈ బడ్జెట్ లో రూ.11,468 కోట్లు ప్రభుత్వం కేటాయించిందని పేర్కొన్నారు. మూసీ రివర్ ప్రాజెక్టుకు రూ.1500 కోట్లు, హైదరాబాద్ రింగ్ రోడ్లతో పాటు రీజనల్ రింగ్ రోడ్ కు రూ. 1,525 కోట్లు, పాతబస్లో మెట్రో విస్తరణకు రూ. 500 కోట్లు, మల్టీ మోడల్ సబర్బన్ రైల్ ట్రాన్స్ పోర్ట్ సిస్టమ్ కు రూ. 50 కోట్లు, జీహెచ్ఎస్లో మౌలిక వసతులకు రూ. 3,065 కోట్లు,హెచ్ఎంఓలో కూడా మౌలిక వసతుల

కోసం రూ.500 కోట్లను, మెట్రో వాటర్ వర్మ్ కు రూ.3,385 కోట్లు, హైద్రా సంస్థకు రూ. 200 కోట్లు,హైద్రాబాద్ నగర అభివృద్ధి డిజి రూ. 10 వేల కోట్లు, విమా నాశ్రయం వరకు మెట్రో విస్తరణకు రూ. 100 కోట్లు కేటాయించినట్లు వీరయ్య గారు వెల్లడించారు. రూ.500లకు గ్యాస్ సిలిండర్ పథకానికి రూ. 723 కోట్లు కేటాయించినట్లు, రాష్ట్ర ప్రభుత్వం ఎన్నికల సమయంలో ఇచ్చిన హామీ మేరకు మహిళలకు రూ.500లకే గ్యాస్ సిలిండర్ అందిస్తున్నట్లు వెల్లడించారు. ఈ పథకానికి రాష్ట్ర ప్రభుత్వం రూ.723 కోట్లను కేటాయించిందని పేర్కొన్నారు. 200 యూనిట్ల వరకు పేదలకు ఉచిత విద్యుత్ ను అందిస్తామని హామీ ఇచ్చిందని, ఈ పథకానికి ప్రభుత్వం రూ. 2,418 కోట్లను కేటాయించిందని తెలిపారు. రూ.2.91 లక్షల కోట్లతో తెలంగాణ బడ్జెట్ రూ. 2లక్షల 91 వేల 159 కోట్లతో తెలంగాణ బడ్జెట్ ను రేవంత్ సర్కార్ ఈరోజు అసెంబ్లీలో ప్రవేశ పెట్టిందని పేర్కొన్నారు. మూలధన వ్యయం రూ.33 వేల 487 కోట్లుగా ఉందని,రెవిన్యూ వ్యయం రూ.2,20,945 కోట్లుగా ఉందని డిప్యూటీ సీఎం బట్టి పేర్కొన్నట్లు వీరయ్య వెల్లడించారు. ఇది సంక్షేమ ప్రభుత్వమని, ప్రజల అభివృద్ధి కాంగ్రెస్ ప్రభుత్వం తోనే సాధ్యమవుతుందని వీరయ్య గారు పేర్కొన్నారు. ఎన్నికల సమయంలో ఇచ్చిన హామీలన్నీ నెరవేరుస్తూ.. తెలంగాణ రాష్ట్రంలో కాంగ్రెస్ ప్రభుత్వం ఇతర రాష్ట్రాలకు ఆదర్శప్రాయంగా నిలుస్తోందన్నారు. రానున్న కాలంలో కాంగ్రెస్ ప్రభుత్వం మరిన్ని సంక్షేమ కార్యక్రమాలు అమలు చేస్తుందని వీరయ్య వెల్లడించారు

ఘనంగా కొల్లాపూర్

“పీజీ” సెంటర్ లో ఫేర్వెల్ డే



హైదరాబాద్ పెన్ పవర్:కొల్లాపూర్ పట్టణ పరిధిలోని పీయు పీజీ సెంటర్ లో గురువారం కళాశాల మొదటి సంవత్సర విద్యార్థుల ఆధ్వర్యంలో రెండవ సంవత్సరం పూర్తి కావస్తున్న సీనియర్ లకు ఘనంగా ఫేర్వెల్ డే నిర్వహించారు అనంతరం సీనియర్స్ మాట్లాడుతూ మొదటి సంవత్సర విద్యార్థులకు వారు ఎదుర్కొన్న సమస్యలను కళాశాలలో పాటించాల్సిన పలు సూచనలు వారికి తెలిపారు అలాగే కళాశాల ప్రిన్సిపల్ మార్క్ పొలోనియస్ మాట్లాడుతూ విద్యార్థులు కళాశాలలో మంచి చదువును స్వీకరించి కళాశాలకు మంచి పేరు తీసుకురావాలని వారు తెలిపారు స్పీచ్ అనంతరం జూనియర్స్ సీనియర్స్ ఉపాధ్యాయులు అందరూ కలిసి సంతోషంగా డాన్సులు చేస్తూ ఆనందంగా గడిపారు ఈ కార్యక్రమంలో కళాశాల ప్రిన్సిపల్ డాక్టర్ మార్క్ పొలోనియస్ అధ్యాపకులు విద్యార్థిని విద్యార్థులు తదితరులు పాల్గొన్నారు

పూల మొక్కలను నాటి ఎమ్మెల్యే రాందాస్ నాయక్ జన్మదిన శుభాకాంక్షలు తెలియజేసిన కాంగ్రెస్ నాయకులు.

• ఉమా సోమలింగేశ్వర్ స్వామి వారి దేవస్థానం నందు ప్రత్యేక పూజలు నిర్వహించిన కాంగ్రెస్ నాయకులు.



హైదరాబాద్ పెన్ పవర్:భద్రాద్రి కొత్తగూడెం జిల్లా వైరా నియోజకవర్గం జూలూరుపాడు మండల పరిధిలోని పాపకొల్లు గ్రామం నందు గల శ్రీ ఉమా సోమలింగేశ్వర్ స్వామి వారి దేవస్థానం నందు కాంగ్రెస్ పార్టీ జిల్లా సోషల్ మీడియా కోఆర్డినేటర్ నవీన్ రాథోడ్ ఆధ్వర్యంలో ఈరోజు లివైరా నియోజకవర్గ శాసనసభ్యులు,మాలోత్ రాందాస్ నాయక్ జన్మదిన వేడుకలను ఘనంగా నిర్వహించారు, ఈ సందర్భంగా ఎమ్మెల్యే జన్మదినాన్ని పురస్కరించుకుని ఆలయం నందు ప్రత్యేక పూజలు నిర్వహించి, పలు రకాల పూల మొక్కలను నాటి ఎమ్మెల్యే రాందాస్ నాయక్ కి హృదయపూర్వక జన్మదిన శుభాకాంక్షలు తెలియజేశారు. ఈ కార్యక్రమంలో కాంగ్రెస్ నాయకులు నిమ్మటూరి ముత్తయ్య, మండల సేవాదళ్ కార్యదర్శి నరుకుల ఆదినారాయణ, కొండేం వీరభద్రం, బాదావత్ రమేష్, బాదావత్ సామ్య, అప్పికట్ల పుల్లయ్య, ధర్మరాజుల సత్యనారాయణ, వాంకుడోత్ లచ్చిరాం, బాదావత్ సాయి, శెట్టి రంగారావు, వాంకుడోత్ సామ్య, బాదావత్ నర్సింగ్, కడియాల మని, అజ్జీర కుమార్, గూగులోత్ మోహన్, వాంకుడోత్ బాబూలాల్ మరియు కాంగ్రెస్ నాయకులు తదితరులు పాల్గొన్నారు.

ఏఐటీయూసీ 6 వ మండల మహా సభ జయప్రదం కొరకు విస్తృత ప్రచారం

- కార్మికుల సంక్షేమ చట్టాలు ఏర్పాటు చేయాలి...
- ఏఐటీయూసీ భద్రాద్రి కొత్తగూడెం జిల్లా అధ్యక్షుల కంచర్ల జమలయ్య

హైదరాబాద్ పెన్ పవర్:భద్రాద్రికొత్తగూడెం జిల్లా జూలూరుపాడు మండలం కార్మికుల హక్కులను కేంద్ర ప్రభుత్వం పూర్తిగా విస్మరించి కార్మిక చట్టాలను ప్రైవేట్ పరం చేసి అంబానీ ఆదానీలకు ఊడిగం చేస్తున్నారని ఏఐటీయూసీ జిల్లా అధ్యక్షుడు కంచర్ల జమలయ్య విమర్శించారు ఈనెల 29న జూలూరుపాడులో ఆరవ మహాసభ విజయవంతం కోసం విస్తృతంగా ప్రచారము నిర్వహించారు చంద్రుగోండ, పాపకొల్లు, ఆటో అడ్డాల్లో మహాసభల వాల్ పోస్టర్ ను ఆవిష్కరించారు ఈ సందర్భంగా మాట్లాడుతూ అసంఘటిత రంగంలో పనిచేస్తున్న కార్మికుల 44 కార్మిక చట్టాలను నాలుగు కోడ్ గా మార్పులు చేసి దేశంలో కార్మికులకు దేశ ప్రజలకు ఎలాంటి



రక్షణ లేకుండా కేంద్ర ప్రభుత్వం చేస్తుందని విమర్శించారు, ఆటో కార్మికులకు సంక్షేమ బోర్డును ఏర్పాటు చేయాలని డిమాండ్ చేశారు హమాలి బిల్డింగ్ వర్కర్స్ గ్రామపంచాయతీ అంగన్వాడి ఆశ మిడ్ డే మీట్స్ సెకండ్ ఏఎన్ఎం సమస్యలను పరిష్కరించాలని ఈ నేపథ్యంలో జరగనున్న మండల మహాసభకు పెద్ద ఎత్తున కార్మికులు విజయవంతం

చేయాలని పిలుపునిచ్చారు ఈ కార్యక్రమంలో సిపిఐ మండల కార్యదర్శి గుండె పిన్ని వెంకటేశ్వర్లు, ఏఐటీయూసీ నాయకులు మాచర్ల శీను పిడుగు, గిరిజన సంఘం జిల్లా కార్యదర్శి భూక్య శ్రీనివాస్, ఏఐటీయూసీ నాయకులు గార్లపాటి వీరభద్రం వల మల్ల సామేలు మల్లం వీరభద్రం, ఎస్సీ బుడెన్ పాష నేలాల నవీన్ సాయిరాం కత్తి సాయి తదితరులు పాల్గొన్నారు

నేషనల్ పవర్ లిఫ్టింగ్ పోటీలలో సిటీ స్టేట్ జిమ్ కు నాలుగు బంగారు పతకాలు.



హైదరాబాద్ పెన్ పవర్:ఈనెల 21 నుండి 25 వరకు మధ్యప్రదేశ్ లోని ఇండోర్ లో జరిగిన జాతీయ స్థాయి పవర్ లిఫ్టింగ్ పోటీలలో భద్రాచలం సిటీ స్టేట్ జిమ్ కు చెందిన గాలి రామ్మోహనావు అనే 72 సంవత్సరాల క్రీడాకారుడు 4 బంగారు పతకాలు సాధించినట్లు భద్రాద్రి కొత్తగూడెం జిల్లా పవర్ లిఫ్టింగ్ అసోసియేషన్ అధ్యక్షులు భోగాల శ్రీనివాస్ రెడ్డి తెలిపారు. బెంచ్ ప్రెస్ పోటీలలో 105 కేజీల విభాగంలో 80 కేజీల బరువెత్తి బంగారు పతకం సాధించారు.,స్క్వాట్స్ 105 కేజీల విభాగంలో 100 కేజీ ల బరువెత్తి బంగారు పతకం సాధించారు. డెడ్ లిఫ్ట్ 105 కేజీల విభాగంలో 130 కేజీల బరువెత్తి బంగారు పతకం సాధించారు. అంతేకాకుండా పవర్ లిఫ్టింగ్ అంటే(బెంచ్ ప్రెస్,, స్క్వాట్, డెడ్ లిఫ్ట్) ఈ

మూడు కలిపితే పవర్ లిఫ్టింగ్ దీనిలో కూడా టోటల్ గా 310 కేజీల బరువు ఎత్తి బంగారు పతకం సాధించడం జరిగింది. గతంలో కూడా గాలి రామ్మోహనావు ఎన్నో జాతీయ స్థాయి పోటీలలో బంగారు పతకాలు సాధించారు. అంతేకాకుండా పోయిన సంవత్సరం విజయనగరం రాజాంలో జరిగిన పవర్ లిఫ్టింగ్ పోటీలలో నేషనల్ రికార్డును తిరగ రాయడం జరిగింది. అప్పుడు ఆయన 70 కేజీలు చేసి రికార్డు తిరగరాయగా మళ్లీ ఆయన 70 కేజీల రికార్డును ఇప్పుడు 80 కేజీలు చేసి మళ్లీ కొత్త రికార్డును తిరగరాశారు. ఈ సందర్భంగా గాలి రామ్మోహన్ రావు మాట్లాడుతూఈ విజయం భద్రాచలం సిటీ స్టేట్ జిమ్ కోచ్ జివి రామిరెడ్డి ఇచ్చిన కటోర శిక్షణ వలనే సాధ్యమైందని తెలిపారు. గెలుపొందిన గాలి రామ్మోహనావును పవర్ లిఫ్టింగ్ రాష్ట్ర ఉపాధ్యక్షుడు మల్లేష్ , పట్టణంలోని క్రీడా సంఘాలు, పలువురు రాజకీయ నాయకులు, గ్రీన్ భద్రాద్రి అసోసియేషన్ సభ్యులు, జిల్లా పవర్ లిఫ్టింగ్ అసోసియేషన్ సభ్యులు నేషనల్ పవర్ లిఫ్టింగ్ మహాంతి వెంకటకృష్ణాజి , పట్టణ సంఘ సేవకులు గాదె మాధవరెడ్డి, మరియు సిటీ స్టేట్ జిమ్ సభ్యులు అభినందించారు.

ఘనంగా ఎమ్మెల్యే జన్మదిన వేడుకలు..

యాత్ కాంగ్రెస్ పార్టీ ఆధ్వర్యంలో రోగులకు పండ్లు పంపిణీ..



హైదరాబాద్ పెన్ పవర్:భద్రాద్రి కొత్తగూడెం జిల్లా జూలూరుపాడు మండలం: వైరా నియోజకవర్గ ఎమ్మెల్యే మాలోత్ రాందాస్ నాయక్ జన్మదినాన్ని పురస్కరించుకొని జూలూరుపాడు యాత్ కాంగ్రెస్ పార్టీ ఆధ్వర్యంలో జూలూరుపాడు ప్రభుత్వ హాస్పిటల్ లో రోగులకు పండ్లు,బెడ్ ప్యాకెట్లు అందజేశారు,అనంతరం జూలూరుపాడు అంబేద్కర్ సెంటర్ లో కేక్ కట్ చేసి బాణసంచా కాల్చి ఘనంగా జన్మదిన వేడుకలు నిర్వహించారు, వారు మాట్లాడుతూ వైరా నియోజకవర్గ అభివృద్ధికి ఎమ్మెల్యే మాలోత్ రాందాస్ నాయక్ గారు ఎంతగానో కృషి చేస్తున్నారు , ఆయన ఆయురారోగ్యంతో దేవుడు కృప ఎల్లప్పుడూ ఉండాలని యాత్ కాంగ్రెస్ తరపున ఎమ్మెల్యే గారికి జన్మదిన శుభాకాంక్షలు తెలియజేశారు. ఈ కార్యక్రమంలో మైనారిటీ నాయకులు షేక్. షఫీ,మండల యాత్ కాంగ్రెస్ నాయకులు కల్లోజి దినేష్,నవీన్,అజేయ్,వంశీ,సమీర్,తదితరులు పాల్గొన్నారు.